



'स्वच्छता' के लिए 'प्रयास'

रायपुर. आईआईएम रायपुर द्वारा रविवार को 'स्वच्छता' के प्रति जागरूकता के लिए मैराथन 'प्रयास' का आयोजन हुआ। इसमें शिरकत करने रेसलर बबीता फोगाट और तीरंदाज दीपिका कुमारी पहुंची थीं। मैराथन के लिए फ्लैग ऑफ के लिए बबीता और दीपिका कुमारी के साथ रिटायर्ड डीजी आरसी श्रीवास्तव एवं आईआईएम-आर के डायरेक्टर बीएस सहाय मौजूद थे। वहीं क्लोजिंग सेरेमनी में मंत्री अजय चंद्राकर, महापौर प्रमोद दुबे मंचस्थ थे। 'स्वच्छता' के लिए हुई इस दौड़ में रायपुराइट्स में जमकर जोश और उत्साह देखने को मिला। इसका हिस्सा नन्हे बच्चों से लेकर बुजुर्ग भी बने।

बेटियां आगे आएँ

रेसलर बबीता फोगाट ने बेटियों को खेल की ओर आगे बढ़ने के लिए प्रोत्साहित किया। बबीता ने कहा बेटियों को आगे बढ़ाने में पैरेंट्स का सपोर्ट बहुत जरूरी है। उन्होंने कहा कि यहां आने से पहले लगता था कि छत्तीसगढ़ बहुत पिछड़ा राज्य है, लेकिन यहां आकर नजरिया ही बदल गया। यहां के लोग बहुत ही जागरूक हैं, चाहे वो स्वच्छता की बात हो या खेल के प्रति लगाव हो।

करें मोटिवेट

तीरंदाज दीपिका कुमारी ने कहा कि बेटियां हर क्षेत्र में आगे हैं बस उन्हें मोटिवेट करने की जरूरत है। मैराथन में भी लड़कियों की भीड़ नजर आई। उन्होंने कहा देश में बदलाव हम यंगस्टर्स ही कर सकते हैं। चाहे वो स्वच्छता हो या अन्य कोई भी काम। इसके लिए हमें शुरुआत अपने घर से करनी होगी और देश को भी अपना घर मानना होगा। उन्होंने कहा देश का भविष्य यानि बच्चों को स्वच्छता की सीख देने की जरूरत है।